

ہماری دنیا

حصہ-1

درجہ-6



(تیار کردہ: صوبائی کونسل برائے تعلیمی تحقیق و تربیت SCERT) بہار، پٹنہ

بہار اسٹیٹ ٹکسٹ بک پبلشنگ کارپوریشن لمیٹڈ، پٹنہ

ڈائریکٹر (پرائمری ایجوکیشن) محکمہ تعلیم، حکومت بہار سے منظور
صوبائی کونسل برائے تعلیمی تحقیق و تربیت (SCERT) بہار، پٹنہ کے تعاون سے پورے صوبہ بہار کے لئے

سب کے لئے تعلیمی مہم پروگرام (S.S.A. 2015-16) کے تحت

درسی کتابیں برائے

مفت تقسیم

شائع کی گئیں۔ کتاب کی خرید و فروخت قانوناً جرم ہے۔

© بہار اسٹیٹ ٹکسٹ بک پبلشنگ کارپوریشن، لمیٹڈ، پٹنہ

S.S.A.

2015-16 -

53,238

— شائع کردہ: —

بہار اسٹیٹ ٹکسٹ بک پبلشنگ کارپوریشن، لمیٹڈ

پاٹھیہ پتنگ بھون، بدھ مارگ، پٹنہ-800001

مطبوعہ: الزکار پرنٹرس، کرلی چک، موہلی روڈ، پٹنہ-۸

(ٹکسٹ کے لئے HPC کا 70GSM سفید Cream Wove وائٹ مارک اور سرورق کے لئے HPC کا

130GSM وائٹ مارک کاغذ استعمال میں لایا گیا)۔ Size: 24×18cm.

پیش لفظ

محکمہ تعلیم، حکومت بہار کے فیصلے کے مطابق، اپریل 2009ء سے پہلے مرحلہ میں ریاست کے درجہ IX کے طلباء و طالبات کے لئے نئے نصاب کو نافذ کیا گیا۔ اسی کے تحت تعلیمی سال 2010-11 کے لئے درجہ I، III، VI اور X کی تمام لسانی اور غیر لسانی درسی کتابوں کا نصاب نافذ کیا گیا۔

اس نئے نصاب کے تحت قومی کونسل برائے تعلیمی تحقیق و تربیت (NCERT)، نئی دہلی کے ذریعہ تیار کردہ درجہ X کے حساب (ریاضی) اور سائنس نیز صوبائی کونسل برائے تعلیمی تحقیق و تربیت (SCERT)، بہار، پٹنہ کے ذریعہ تیار کردہ درجہ I، III، VI اور X کی تمام درسی کتابیں بہار اسٹیٹ بک پبلشنگ کارپوریشن لمیٹڈ کی جانب سے سرورق کی ڈیزائننگ کر کے شائع کی گئیں۔ اس سلسلے کی کڑی کو آگے بڑھاتے ہوئے تعلیمی سال 2011-2012 کے لئے درجہ II، IV اور VII کی نئی درسی کتابیں صوبے کے طلباء و طالبات کے لئے فراہم کی گئیں اور تعلیمی سال 2012-13 کے لئے درجہ V اور VIII کی نئی کتابیں دستیاب کرائی گئیں۔ ساتھ ہی ساتھ درجہ II، IV اور VII کی کتابوں کا نیا ترمیم و اضافہ شدہ ایڈیشن بھی اسی سال ایس سی ای آر ٹی، بہار، پٹنہ کے تعاون سے شائع کیا گیا!

ریاست بہار میں معیاری اسکولی تعلیم کے لئے معزز وزیر اعلیٰ، بہار جناب جیتن رام مانجھی، وزیر تعلیم جناب برٹن پٹیل اور محکمہ تعلیم کے پرنسپل سکریٹری جناب آر۔ کے۔ مہاجن کی رہنمائی کے ہم تہہ دل سے شکر گزار ہیں۔
این سی ای آر ٹی، نئی دہلی اور ایس سی ای آر ٹی، بہار، پٹنہ کے ڈائریکٹر صاحبان کے بھی ممنون ہیں، جن کا بیش قیمت تعاون ہمیں ملا۔

بہار اسٹیٹ بک پبلشنگ کارپوریشن لمیٹڈ طلباء، سرپرستوں، معلموں نیز ماہرین تعلیم کے تبصروں اور مشوروں کا ہمیشہ خیر مقدم کرے گا، تاکہ ریاست کو ملک کے تعلیمی شعبہ میں بلند مقام حاصل ہو سکے۔

ولپ کمار I.T.S.

میجنگ ڈائریکٹر

بہار اسٹیٹ بک پبلشنگ کارپوریشن، لمیٹڈ

ابتدائیہ

پیش کردہ کتاب 'ہماری دنیا' حصہ 1 برائے درجہ 6، حکومت ہند کی قومی تعلیمی پالیسی 1986ء قومی درسی نصاب کا خاکہ 2005ء اور صوبائی کاؤنسل برائے تعلیمی تحقیق و تربیت، بہار، پٹنہ کے ذریعہ این سی ایف 2005 کے اصول، فلسفہ اور علم درسیات کے نقطہ نظر کی بنیاد پر خصوصی طور سے دیہی علاقوں کو مد نظر رکھتے ہوئے بہار درسی نصاب کا خاکہ 2008ء اور حسب مطابق درسی نصاب کی بنیاد پر ریاست بہار کے اساتذہ کی جماعت کے ساتھ مرحلہ وار ورک شاپ میں وقفہ وقفہ سے ودیا بھون سوسائٹی، ادے پور، راجستھان کے ریسورس پرسنس، ماہرین موضوعات اور ماہرین تعلیم کے ساتھ مل کر تیار کی گئی ہے۔

اس کتاب کا مقصد بچوں کی ہمہ جہت ترقی یعنی جسمانی، ذہنی، عملی اور مشقی صلاحیت پر توجہ دی گئی ہے۔ بچوں میں خود سے کر کے سیکھنے اور سعی تلاش کے جذبے کو فروغ دینے نیز آپس میں مل جل کر سیکھنے کے مزاج کو پروان چڑھا کر ان کو ذمہ دار شہری بنانے کی سمت میں کوشش کی گئی ہے۔ بچے ملک کے سیکولرزم، یکجہتی اور خوش حالی کے لئے کام کریں تاکہ آئین کی تہدید اور اصل فرائض کی تکمیل ہو، ایسا اسکولی تعلیم کے دوران درسی نصاب اور درسی کتاب میں دھیان رکھا گیا ہے۔ درسی کتاب کے تمام ابواب دلچسپ بنائے گئے ہیں۔ ان کے عنوانات طلباء کے روزمرہ کے تجربات پر مبنی ہوں، اسے بھی ملحوظ خاطر رکھا گیا ہے۔ ابواب میں کہانی کے توسط سے جغرافیہ کے اسرار و رموز کو واضح کرنے کی ہر ممکن کوشش کی گئی ہے جو کہ اپنے آپ میں ایک نیا تجربہ ہے۔ اس کتاب میں ایسے سوالات بھی دئے گئے ہیں، جن سے طلباء کے ذہن میں سائنسی نظریات فروغ پائیں ساتھ ساتھ حقائق کے قریب پہنچنے کے لئے وہ اپنی جستجو بھی جاری رکھیں۔

درسی کتاب کے توسط سے طالب علم اور استاد کے درمیان سیکھنے، سکھانے کے عمل کو خوشگوار اور بچوں کی سمجھ کے معیار کی بنیاد پر آسان اور موثر بنانے کی کوشش کی گئی ہے۔ یہ درسی کتاب سرگرمیوں پر مبنی ہے۔ درسی کتاب میں بیشتر عملی سرگرمیاں بغیر کسی ساز و سامان یا کم لاگت کے سامان کے ساتھ کرائی جاسکتی ہیں۔ پڑھائی کے دوران بچوں کو کافی لطف آئے گا اور وہ اتنی ہی اچھی طرح سے مہارت حاصل کر سکیں گے۔ اس کام میں اساتذہ کا رول اہم ہے۔ ہر ایک سبق کے آخر میں کثرت سے سوالات اور بیشتر ابواب میں پروجیکٹ ورک بھی دئے گئے ہیں، جس سے کہ طلباء کی حصولیابیوں کی جانچ ہو سکے۔

اس درسی کتاب کو تیار کرنے میں بہار ایجوکیشن پبلیکیشن کونسل، پٹنہ کا قابل تعریف رول رہا ہے۔ پیش نظر درسی کتاب کا مسودہ تیار کرنے کے قبل ایس سی ای آر ٹی، پٹنہ کے ذریعہ محکمہ جاتی افسروں، کونسل کے فیکلٹی ممبروں، ماہرین مضامین اور دیگر اداروں مثلاً ودیا بھون سوسائٹی، ادئے پور، (راجستھان)، این سی ای آر ٹی، نئی دہلی کے ریسورس پرسنس کے ساتھ تبادلہ خیال کے بعد کتاب کا مسودہ تیار کیا گیا ہے۔ درسی کتاب کو تیار کرنے میں این سی ای آر ٹی، بہار اسٹیٹ بکس پبلشنگ کارپوریشن لمیٹڈ، ودیا بھون سوسائٹی، ایک لویہ، مدھیہ پردیش کے ذریعہ تیار کردہ کتابوں کے ساتھ ساتھ کئی ناشرین کی کتابیں حوالے طور پر مفید ثابت ہوئیں۔ کونسل ان تمام اداروں کے تئیں اظہار تشکر کرتا ہے۔ کونسل یو سی بیف بہار، پٹنہ کے تعاون کے لئے بھی ممنون ہے۔ درسی کتابوں میں ترمیم و اضافہ مسلسل چلنے والا ایک مرحلہ ہے اور اس کی گنجائش ہمیشہ برقرار رہتی ہے۔

واضح رہے کہ اس کتاب کا پہلا ایڈیشن پچھلے اجلاس میں شائع ہوا تھا۔ تعلیمی اجلاس میں اسکولوں میں درس و تدریس کے دوران اس کتاب کے سلسلے میں اساتذہ، طلباء اور سرپرستوں سے کئی مثبت مشورے حاصل ہوئے تھے۔ اس کے ساتھ ساتھ خوشہ و مسائل مراکز، بلاک و مسائل مراکز اور دیگر تعلیمی اداروں سے بھی بحث و مباحثہ کے دوران کتاب میں ترمیم کے لئے بیش قیمت و مثبت مشورے حاصل ہوئے تھے۔ ساتھ ہی پر عزم طور پر اسکولوں میں ٹرائل آؤٹ کے دوران متوقع ترمیم کے لئے کئی تجربات حاصل ہوئے۔ ان تمام باتوں کو دھیان میں رکھتے ہوئے اور مرحلہ وار ورک شاپوں میں حاصل ہوئے مشوروں اور تجربات کے عین مطابق درسی کتاب میں ترمیم کی گئی ہے۔ درسی کتاب کا ترمیم شدہ ایڈیشن ریاست کے طلباء کو وقف ہے۔

حسن وارث

ڈائریکٹر انچارج

صوبائی کونسل برائے تعلیمی تحقیق و تربیت، بہار، پٹنہ

رہنما کمیٹی برائے فروغ درسی کتب

- | | |
|--|--|
| ☆ جناب حسن وارث | ☆ جناب رابل سنگھ |
| ڈائریکٹر ایس سی ای آر ٹی، پٹنہ | اسٹیٹ پروجیکٹ ڈائریکٹر بہار ایجوکیشن پروجیکٹ کونسل، پٹنہ |
| ☆ جناب مدھو سودن پاسوان | ☆ جناب امت کمار |
| پروگرام آفیسر، بہار ایجوکیشن پروجیکٹ کونسل، پٹنہ | اسسٹنٹ ڈائریکٹر، پرائمری ایجوکیشن، محکمہ تعلیم، حکومت بہار |
| ☆ ڈاکٹر سید عبدالمعین | ☆ جناب رام مشرنا گت سنگھ |
| صدر، میجرس ایجوکیشن، ایس سی ای آر ٹی، پٹنہ | جوائنٹ ڈائریکٹر، محکمہ تعلیم، حکومت بہار، پٹنہ |
| ☆ ڈاکٹر شویتا شانڈلیہ | ☆ ڈاکٹر گیان دیونی تریپاٹھی |
| ایجوکیشن اکسپرٹ، یونیسیف، پٹنہ | پرنسپل میٹری کالج آف ایجوکیشن اینڈ مینجمنٹ، حاجی پور |

مجلس برائے فروغ درسی کتاب

سبجیکٹ اکسپرٹ:

- | | |
|--|-------------------------|
| ریڈر، شعبہ جغرافیہ، اے این کالج، پٹنہ | ڈاکٹر پورنیا شیکھر سنگھ |
| سنیئر لکچرر، ڈائنٹ، ولشادگار ڈون، دہلی | ڈاکٹر ستنام سنگھ |

مرتبین:

- | | |
|---|-------------------------|
| معاون استاد، مڈل اسکول، ہمدان، پریٹا، گیا | جناب جتندر کمار |
| معاون استاد، پرائمری اسکول، کپل دھارا، میونسپل کارپوریشن، گیا | جناب اروند کمار |
| معاون استاد، پرائمری اسکول، مرغیا چک، جھنگی جمونہ پڑی، پھلواری شریف، پٹنہ | جناب منوج کمار پریہدرشی |

مصور:

- | | |
|---|----------------|
| معاون استاد، بلدیہ ایوانٹر اسکول، دانا پور کینٹ، پٹنہ | ڈاکٹر امفر جیل |
|---|----------------|

نظر ثانی

ڈاکٹر شجے کمار، پی جی، شعبہ جغرافیہ، مہاراجا کالج، آره
ڈاکٹر گلشنہ یاسین، معاون استاد، شیخ شیل رہائشی ہائی اسکول، کمہار، پٹنہ

کوآرڈینیٹر

جناب رام ونے پاسوان، لکچرر، ایس سی ای آر ٹی، پٹنہ
محترمہ ریتا رائے، محترمہ ارچنا اور محترمہ ویریکاماری گجور، لکچرر، شعبہ ٹیچرس ایجوکیشن

بہ شکریہ

یونیسیف

مرتبین (اردو)

جناب محمد احتشام صدیقی، معاون استاد، ٹاؤن ہائی اسکول (+2) حاجی پور، ویشالی

نظر ثانی (اردو)

ڈاکٹر نثار احمد فیضی، ڈاکٹر حسین ہائی اسکول +2، پٹنہ
جناب سید جاوید حسن، ممبر، لٹریسی پروموشن کمیٹی، ڈائریکٹوریٹ آف ایڈلٹ ایجوکیشن، نئی دہلی

اسباق کی فہرست

صفحہ نمبر	سبق کا عنوان	سبق نمبر
1	ہمارا نظام شمسی	سبق-1
10	زمین اور اس کی گردشیں	سبق-2
21	حلقہ کُڑا ارض	سبق-3
31	زمین کی اہم بڑی شکلیں	سبق-4
43	سمت	سبق-5
48	زمین اور گلوب	سبق-6
61	نقشے کا مطالعہ	سبق-7
69	ہمارا صوبہ بہار	سبق-8
83	بہار کی سیر-1	سبق-9
90	بہار کی سیر-2	سبق-10

ہمارا نظام شمسی

گووند اپنے پتا جی کے ساتھ رات میں چھت پر لیٹا ہوا آسمان کی جانب دیکھ رہا تھا۔ دور ٹمٹماتے تارے اسے اچھے لگ رہے تھے۔ وہ پتا جی سے پوچھ بیٹھا — ”تجھی، تارے ٹمٹماتے کیوں ہیں؟ کچھ تاروں میں کم تو کچھ میں زیادہ چمک کیوں ہوتی ہے؟“

پتا جی بولے — ”آسمان میں تو چاند تاروں کا پورا ایک خاندان ہوتا ہے۔ کل ہم لوگ تارا منڈل (Planetaryum) گھومنے چلیں گے۔ وہیں تمہاری سمجھ میں ساری باتیں آ جائیں گی۔“

اگلے دن گووند پتا جی کے ساتھ تارا منڈل پہنچا۔ اس نے داخلے کے دروازے پر ہی ایک بڑی سی تصویر دیکھی۔ پتا جی نے بتایا — ”یہ سورج اور اس کے خاندان کی تصویر ہے۔ جس طرح ہمارا اپنا خاندان ہے اسی طرح سورج کے خاندان میں سورج، سیارہ، ذیلی سیارہ اور سیارچہ وغیرہ ہوتے ہیں۔“

کچھ ہی دیر بعد تمام لوگ تارا منڈل میں داخل ہونے لگے تھے۔ گووند بھی اپنے پتا جی کے ساتھ اندر گیا۔

گول سورج

گول چھت کے نیچے لگی کرسیوں پر وہ لوگ بیٹھ گئے۔ تھوڑی ہی دیر میں اناؤنسر کی آواز گونجی — ”آداب! آپ کا خیر مقدم ہے۔ ابھی ہم لوگ نظام شمسی کی سیر پر جائیں گے۔“


گول چھتری نما چھت میں دھیرے دھیرے اندھیرا چھا گیا۔ تارے ٹمٹمانے لگے۔ گووند اپنی کرسی پر سنبھل کر بیٹھ گیا۔ ارے یہ کیا! یہ تو رات ہو گئی۔ تبھی آواز گونجی — ”آئیے، نظام شمسی کے سردار سے ملتے ہیں۔ اتنا کہتے ہی ایک طرف چمکتا ہوا سورج نمودار ہوا۔ پورا ہال روشنی سے بھراٹھا۔ کچھ نے تو تالیاں بھی بجا دیں۔ اناؤنسر کی آواز گونجی — ”سورج نظام شمسی کا سردار ہے۔ یہ اس خاندان کا سب سے بڑا رکن ہے۔ نظام شمسی کے تمام اراکین اس کی روشنی سے ہی روشن ہوتے ہیں۔ خردبین سے دیکھنے پر سورج کی سطح سے اٹھتی ہوئی آگ کی شعاعیں نظر آتی ہیں۔ اسے

’شمسی شعاع‘ کہتے ہیں۔ ہماری زمین سے سورج کئی گنا بڑا ہے۔ اگر ہم سورج کو کرکٹ کی گیند مانیں تو زمین رائی کے دانے کے برابر ہوگی۔

سیاروں کا تعارف

سورج سے تھوڑی ہی دوری پر ایک اور گولا ابھرا جو سائز میں سورج سے چھوٹا تھا۔ گووند پتا جی سے پوچھ بیٹھا۔ ’تجھی، یہ کیا چمکنے لگا؟ اتنے میں کچھ اور گولے اُبھرے اور سورج کے چاروں طرف چکر لگانے لگے۔ اناؤنسر کی آواز گونجی۔ یہ نو گولے سورج کے خاندان کے رکن ہیں۔ انہیں سیارہ کہتے ہیں۔ ان میں خود کی روشنی نہیں ہوتی ہے۔ یہ سورج کی روشنی سے روشن ہوتے ہیں۔ ایک تیر کا نشان باری باری سے تمام سیاروں پر جانے لگا۔ اناؤنسر نے ان کا نام بتایا۔ عطارد (Mercury) زہرہ (Venus)، زمین (Earth)، مریخ (Mars)، مشتری (Jupiter)، زحل (Saturn)، یورینس (Uranus) اور نیپچون (Neptune)۔

اناؤنسر نے آگے بتایا کہ سورج کے سب سے نزدیک عطارد سیارہ ہے۔ اس لئے اس میں زیادہ چمک ہوتی ہے۔ تیر کا نشان ایک لال گولے کی طرف اشارہ کرنے لگا۔ اناؤنسر نے بتایا۔ یہ مریخ سیارہ ہے۔ لال رنگ کے



ہونے کی وجہ کراسے سرخ سیارہ بھی کہتے ہیں۔ سبھی سیارے ایک مقررہ دوری بنا کر سورج کے چاروں جانب گھوم رہے تھے۔ گووند کے پتا جی نے کہا۔ غور سے دیکھو۔ دو سیارے ایسے بھی ہیں جو دیگر سیاروں کے گھومنے کی طرف میں نہ گھوم کر مخالف سمت میں گھوم رہے ہیں۔ تبھی اعلان ہوا۔ چھ سیارے سورج کا چکر مغرب سے مشرق کی طرف لگاتے ہیں۔ زحل کے چاروں طرف کے چھلے کو دکھا کر انہوں نے بتایا کہ یہ واحد سیارہ ہے جس کے چاروں جانب چھلے ہیں۔ پلوٹو (Pluto)، جس کا شمار پہلے سیارے کی شکل میں ہوتا تھا، اسے اب سیارچہ کا نام دے دیا گیا ہے۔

آسمان میں ننھے تارے

اچانک چھتری نما آسمان کا رنگ بدلا۔ اب سورج اور سیاروں کی جگہ تارے ٹٹمنے لگے۔ گووند یہ دیکھ کر حیرت زدہ تھا۔ تبھی آواز گونجی۔ تاروں کی اپنی روشنی ہوتی ہے۔ چونکہ یہ تارے ہم سے کافی دوری پر ہیں، اس لئے ہمیں ٹٹمنے ہوئے نظر آتے ہیں۔ اب گووند کو اپنے سوال کا جواب مل چکا تھا۔ ان میں سے کچھ تارے تو سورج سے بھی بڑے ہیں۔ سورج بھی تو ایک تارا ہی ہے۔ لیکن یہ زمین سے کافی نزدیک ہے۔ اس کی روشنی ہم تک لگ بھگ ۸ منٹ میں ہی پہنچ جاتی ہے۔ سورج کے بعد سب سے نزدیک کے تارے کی روشنی زمین تک پہنچنے میں لگ بھگ چار سال لگتے ہیں۔

سورج اور کرکڑا رُض کے سب سے نزدیک کے فلکی سیارچوں کے نام معلوم کیجئے۔

زمین


اب گووند کو تاروں کا راز سمجھ میں آنے لگا تھا۔ تبھی اناؤنسر نے کہا۔ چلئے اب زمین پر چلیں۔ گووند چونکا! ارے ہم زمین پر ہی تو ہیں۔ چھتری نما آسمان پر ایک گول سی شکل ابھرنے لگی۔ اس میں کئی رنگ کے دھبے نظر آنے لگے۔ اناؤنسر نے بتایا۔ یہی ہے ہماری زمین جس پر ہم رہتے ہیں۔ یہی وہ سیارہ ہے جہاں زندگی ملتی ہے، کیونکہ یہاں پانی اور زندگی کے لئے ضروری گیسوں موجود ہیں۔ خلاء سے دیکھنے پر یہ نیلی نظر آتی ہے۔ ایسا اس لئے ہے کیونکہ کڑھ ہوا میں روشنی کی شعاعیں منعکس (Reflect) ہوتی ہیں اور سمندر کی سطح سے نیلے رنگ کا انعکاس سب سے زیادہ ہوتا ہے۔ چوں کہ 71 فی صد زمین کا حصہ پانی سے گھرا ہے اور صرف 29 فی صد خشکی ہے۔ اس لئے آبی حصے کے

زیادہ رہنے کی وجہ سے انعکاس زیادہ ہوتا ہے جس سے نتیجتاً یہ نیلا نظر آتا ہے۔

ذیلی سیاروں کی سیر

اناؤنسر نے بتایا کہ سیاروں کے علاوہ ذیلی سیارے بھی ہوتے ہیں۔ گول نما چھت پر سبھی سیارے ابھر آئے۔ کچھ سیاروں کے ارد گرد کچھ سیارے گھومتے نظر آ رہے ہیں۔ زمین کے چاروں طرف بھی ایک سیارہ چمک رہا ہے۔ غور سے دیکھئے یہی ہے چاند۔ یہ زمین کا واحد ذیلی سیارہ ہے۔

چاند زمین کے بہت نزدیک رہنے کی وجہ سے اتنا بڑا دکھائی دیتا ہے۔ چاند کی روشنی زمین پر لگ بھگ سوا سنڈ میں پہنچتی ہے۔ چاند زمین کا ایک چکر 27 دن 8 گھنٹے میں پورا کرتا ہے۔ اتنے ہی وقت میں وہ اپنے محور پر بھی ایک بار گھوم جاتا ہے۔ یہی وجہ ہے کہ ہمیں ہمیشہ چاند کا ایک رخ دکھائی دیتا ہے۔ چاند پر نہ تو پانی ہے اور نہ ہی ہوا۔ یہ دن میں بہت زیادہ گرم اور رات میں بہت زیادہ ٹھنڈا رہتا ہے۔ اس کی سطح اونچی نیچی ہے اور اس پر مٹی بھی نہیں ہے۔ تمام ذیلی سیارے اپنے اپنے سیارہ کے چاروں طرف گردش کرتے رہتے ہیں۔ کچھ سیاروں کے تو کئی کئی ذیلی سیارے بھی ہیں اور کسی کے ایک بھی نہیں۔ اکیلے مشتری کے 63 اور زحل کے 62 ذیلی سیارے ہیں۔ عطارد اور زہرہ کا کوئی بھی ذیلی سیارہ نہیں ہے۔ زحل سیارہ کا ٹائٹن سب سے بڑا ذیلی سیارہ ہے۔ ذیلی سیاروں کی بھی اپنی روشنی نہیں ہوتی۔ یہ بھی سورج کی روشنی سے چمکتے ہیں۔



تصویر 1.2

اسی کے ساتھ اناؤنسر نے تمام ناظرین کا تارہ منڈل پہنچ کر نظام شمسی کی سائنسی جانکاری حاصل کرنے کے لئے شکریہ ادا کیا اور کہا کہ ان تمام فلکی واقعات (عمل) کو سائنسی نقطہ نظر سے سمجھنا اور جاننا چاہئے نہ کہ روایتوں اور فرسودہ عقیدوں سے۔ شوختم ہوا۔ سبھی لوگ باہر نکلنے لگے۔

گووند نے پر جوش انداز میں کہا۔ آج میں

نے نئی نئی باتیں سیکھیں۔ اس کے پتا جی نے کہا— انہوں نے کچھ نئی باتیں نہیں بتائیں۔ نظام شمسی میں تاروں، سیاروں اور ذیلی سیاروں کے علاوہ بہت سارے چھوٹے چھوٹے سیارچے بھی سورج کا چکر لگاتے ہیں۔ یہ مریخ اور مشتری کے مدار کے بیچ ہوتے ہیں۔ ماہرین فلکیات کا ماننا ہے کہ یہ سیارے کے ہی ٹوٹے ہوئے حصے ہیں۔ سب سے بڑا سیارچہ 'سیرس' ہے۔

سیاروں کی گردش کے ایام اور ذیلی سیاروں کی تعداد کا کولاج

نمبر شمار	سیاروں کے نام	گردش کے ایام اپنے محور پر	گردش کے ایام سورج کے چاروں طرف	ذیلی سیاروں کی تعداد
1	عطارد	58.6 دن	87.97 دن	صفر
2	زہرہ	243 دن	224.7 دن	صفر
3	زمین	23.9 گھنٹہ (ایک دن)	365.3 دن	1 (چاند)
4	مریخ	24.6 گھنٹہ	687 دن	2
5	مشتری	9.9 گھنٹہ	11.86 سال	63
6	زحل	10.3 گھنٹہ	29.46 سال	62
7	یورینس	16.2 گھنٹہ	84.01 سال	27
8	نیپچون	18.5 گھنٹہ	164.80 سال	13

کبھی کبھی آسمان سے ٹوٹ کر گرتے ہوئے تارے دکھائی دیتے ہیں۔ یہ تارے نہیں ہوتے بلکہ یہ پتھر کے چھوٹے چھوٹے ٹکڑے ہوتے ہیں، جو سورج کے چاروں طرف چکر لگانے والے سیارچوں سے ٹوٹ کر گرتے ہیں۔ انہیں شہاب ثاقب کہا جاتا ہے۔ ٹوٹ کر گرنے کے عمل میں ہوا کے ساتھ رگڑ کی وجہ سے یہ گرم ہو کر جل جاتے ہیں جس سے روشنی پیدا ہوتی ہے۔ کئی بار شہاب ثاقب پوری طرح جلے بغیر زمین پر گر جاتے ہیں جس سے زمین پر گڈھے بن



تصویر 1.3 کہکشاں

جاتے ہیں۔
اس کے علاوہ کائنات میں کئی
کہکشاں بھی ہوتی ہیں۔ اگوند نے
پوچھا—یہ کہکشاں کیا ہے پتا جی؟ پتا جی
بولے—کھلے آسمان میں کہیں کہیں راستے
کی طرح دور تک بے شمار تاروں کی پھیلی
چوڑی سفید چمکدار پٹی ہوتی ہے۔ اس کا
تصور آسمان میں روشنی کی ایک بہتی ندی کی
طرح کیا گیا ہے۔ اسے کہکشاں
(Galaxy) کہتے ہیں۔

دُب اکبر

گوند، جب رات میں تم دیکھو گے تو شمال کی طرف سات تاروں کا ایک جھنڈ نظر آئے گا، جسے دُب اکبر کے
نام سے جانا جاتا ہے۔ ہندوستانی دانشوروں نے اس کا نام رشیوں کے نام پر رکھا ہے، جو اس طرح ہے—رِٹو، پُہمہ،
پُلسیہ، اُتری، وِشِشٹھ، اُنگیر اور مَرِچی۔ یونانی صحیفوں میں اسے اِککا، پیٹا، گاما، ڈیلٹا، ایپسیلون، آیتا اور زیٹا کہا جاتا
ہے۔ رِٹو اور پُہمہ کو ملانے والی لکیر شمال کی سمت بتانے والی علامت ہے۔

قطب تارہ

یہ ایک ساکت تارہ ہے۔ یہ شمالی نصف گُزہ میں زمین کے شمالی محور پر واقع ہے۔ خط استوا پر کسی بھی جگہ سے
دیکھنے پر قطب تارہ افق ردکھائی پڑتا ہے لیکن جوں جوں ہم قطب کی طرف بڑھتے ہیں، افق سے اس کی بلندی بڑھنے
لگتی ہے۔ افق سے قطب تارے کی بلندی جتنی ڈگری ہوگی، اس جگہ کا عرض البلد بھی اتنا ہی ڈگری ہوگا۔ یہ ہمیشہ شمال

کی طرف نظر آتا ہے۔ اس لئے یہ زمانہ قدیم سے ہی کشتی بانوں کو سمندر میں شمالی سمت کی جانکاری دیتا رہا ہے۔
تاروں کے کئی خاص گروہ ہیں۔ جب زمین سورج کی گردش کرتی ہے تو سورج مختلف تاروں کے گروہ کے بیچ نظر آتا ہے۔ ایسے گروہ کی تعداد 12 ہے۔ انہیں ہم راشی بھی کہتے ہیں۔ ان راشیوں میں جوتارے ہیں، وہ کسی نہ کسی خاص شکل میں نظر آتے ہیں۔ انہی شکلوں کے نام ان راشیوں کے دئے گئے ہیں۔ یہ نام ہیں — میس، ورش، مٹھن، کرک، کنیا، ٹلا، ورشچک، دھنوک، مکر، کٹھن اور مہین۔

زمین کے چاروں طرف مختلف تاروں کا جھوم ہے، جن کی تعداد 27 ہے۔ چاند کو زمین کا چکر لگانے کے دوران تاروں کے کسی نہ کسی گروہ کے سامنے سے گزرنا پڑتا ہے۔ ان تاروں کے گروہ کو نکشتر کہتے ہیں۔ یہ نکشتر اس طرح ہیں — اشونی، بھرنی، کر تکا، روہنی، مرگ شر، آدرا، پُرو سو، پُشیہ، اشلیشا، مگہا، پُروا پھالگنی، اُتر اُپھالگنی، ہست، چتر، سواتی، وشاکھا، اُتو رادھا، جیشٹھ، مool پُروا آشاڑھ، اُتر آشاڑھ، شراون، کھشٹھا، شت بھیشا، پُروا بھاد پد، اُتر بھاد پد اور روتی۔ زمین ان میں سے ہر ایک نکشتر کو 14 دنوں میں پار کر لیتی ہے۔ اس لئے نکشتروں کی مدت 14 دنوں کی ہوتی ہے۔ علم نجوم کے ماہرین مانتے ہیں کہ نکشتر اور موسم میں گہرا رشتہ ہے۔ ایک نکشتر میں موسم کی حالت دیکھ کر دوسرے نکشتر میں موسم کی قیاس آرائی کرنا ہندوستانی نجومیوں کی روایت رہی ہے۔
آج گووند کوکانات کی وسعت کا پتہ لگا۔ اسے نئی نئی جانکاریاں حاصل ہوئی تھیں۔ وہ بہت خوش خوش گھر

لوٹ رہا تھا۔



تصویر۔ 1.4 دُب اکبر

« مشق »

- 1 آپس میں مذاکرہ کیجئے اور لکھئے۔
 (الف) کئی تارے سورج سے بڑے ہیں، پھر بھی چھوٹے کیوں نظر آتے ہیں؟
 (ب) تارے آسمان میں ہی ہیں، پھر بھی دن میں کیوں نظر نہیں آتے ہیں؟
 (ج) چاند تاروں سے چھوٹا ہے، پھر بھی ہمیں بڑا کیوں نظر آتا ہے؟
 (د) اگر کسی سیارچہ میں روشنی نہ ہو تو کیا وہ ہمیں نظر آئے گا؟ اپنے جواب کی حمایت میں دلیل دیجئے۔
- 2 درج ذیل سوالوں کے جواب لکھئے:
 (i) سورج سے دوری کے مطابق مختلف سیاروں کے نام لکھئے۔
 (ii) سورج سے سب سے نزدیکی سیارہ کا کیا نام ہے؟
 (iii) نظام شمسی کا سب سے بڑا سیارہ کون ہے؟
 (iv) زمین کے قریب ترین سیارے کون کون سے ہیں؟
 (v) اُس سیارہ کا کیا نام ہے جس کے چاروں طرف جھلے پائے جاتے ہیں؟
 (vi) نظام شمسی کا کون سا سیارہ آپ کو سب سے الگ لگا اور کیوں؟
 (vii) زمین کے ذیلی سیارہ کا کیا نام ہے؟
 (viii) وہ کون کون سے سیارے ہیں جو زمین کے گھومنے کی مخالف سمت میں گھومتے ہیں؟
- 3 سیارچہ اور دی گئی خصوصیات کو ملائیے:

عطارو	لاکھوں کہکشاں کا گروہ
زمین	زمین کا ذیلی سیارہ
چاند	سب سے چھوٹا سیارہ
شہاب ثاقب	نیا سیارہ
کہکشاں	سورج کے چاروں طرف چکر لگانے والے پتھروں کے چھوٹے ٹکڑے
کائنات	لاکھوں تاروں کا جھرمٹ

4 ان میں کن کن فلکی سیارچوں کے نام پوشیدہ ہیں؟

ن	ے	ا	م	ع
س	ی	ل	ر	خ
نیے	و	م	ز	ہ
پ	ن	ش	رو	ح
ج	یو	ت	ط	ی

5 نظام شمسی کا نمونہ تصویر بنا کر کلاس میں پیش کیجئے۔

زمین اور اس کی گردشیں

دن اور رات

شیلانے اپنے یوم پیدائش پر اپنی سہیلی میرا کو بلایا۔ اس نے نیا لباس پہن کر میرا سے پوچھا— بتاؤ تو میرا لباس کیسا لگ رہا ہے؟

میرا بولی— مجھے تمہارا پورا لباس ٹھیک سے دکھائی نہیں دے رہا ہے۔

شیلانے کہا، اس کا اتنا اچھا لباس اس کی سہیلی دیکھ نہیں پا رہی ہے۔ وہ کیا کرے؟

ان دونوں کی باتیں شیلانے کے بڑے بھائی راجیو سن رہے تھے۔ ان دونوں کو اپنے پاس بلا کر انہوں نے کہا— شیلانے تم روشنی میں جاؤ اور گول گھوم جاؤ۔

شیلانے ویسا ہی کیا، جس سے میرا کو اس کا پورا لباس روشنی میں دکھائی دینے لگا۔ وہ بول اٹھی— تمہارا لباس تو بہت خوبصورت ہے۔

راجیو نے کہا— جب کسی چیز پر روشنی پڑتی ہے تو وہ چیز صاف دکھائی دیتی ہے۔

زمین کا گھومنا

راجیو نے آگے کہا— شیلانے، جس طرح ابھی تم روشنی کے سامنے گول گھومی، گھومنے سے تمہارے لباس کے جس حصے پر روشنی پڑی اور لباس کا حصہ دکھائی دینے لگا، ٹھیک اسی طرح زمین بھی گھومتی ہے اور اس کے جس حصے پر سورج کی روشنی پڑتی ہے، وہ حصہ ہمیں دکھائی پڑتا ہے کیونکہ وہاں دن ہوتا ہے اور جہاں روشنی نہیں پڑتی ہے، وہ حصہ دکھائی نہیں دیتا ہے کیونکہ وہاں رات ہوتی ہے۔ زمین کو اس طرح کا ایک چکر پورا کرنے میں 24 گھنٹے کا وقت لگتا ہے۔ زمین کی اس گردش کو محوری گردش (Rotation) یا روزانہ کی چال کہتے ہیں۔ اسی گردش کی وجہ سے دن

اور رات ہوتے ہیں۔

راجپوتانہ اور الماری کے اوپر رکھے گلوب کو لے کر آئے اور گھما کر بتایا کہ جس طرح گلوب گھوم رہا ہے، ٹھیک اسی طرح زمین بھی گھومتی ہے۔ انہوں نے شمالی اور جنوبی قطبوں کو گلوب پر دکھاتے ہوئے بتایا کہ شمالی قطب کو جنوبی قطب سے ملانے والی فرضی لکیر محوری خط کہلاتی ہے۔ زمین بھی اپنے محور پر گھوم رہی ہے۔ لیکن زمین پر گلوب کی طرح شمالی قطب سے جنوبی قطب کو ملانے والی کوئی چھڑی یا لکیر نہیں ہے، بلکہ یہ فرضی لکیر ہے۔ گلوب کو دکھاتے ہوئے انہوں نے بتایا کہ چونکہ گلوب کرۂ ارض کا نمونہ ہے، اس لئے گلوب اپنے محور پر سیدھا نہیں کھڑا رہ کر ایک طرف جھکا ہوا ہے کیوں کہ زمین اپنے محور پر $23\frac{1}{2}$ ڈگری پر جھکی ہوتی ہے۔

کھیلیں گلوب کا کھیل

ایک گلوب لیجئے۔ اسے کلاس میں اس طرح رکھئے کہ اس کے نصف حصے پر روشنی ہو اور پیچھے کے حصے پر سایہ رہے۔ اس تجربے کو موم بتی یا چارٹ کی مدد سے کیجئے۔ گلوب کو روشنی کی طرف سے آہستہ آہستہ کسی بھی ایک سمت میں گھمائیں اور کاپی پر ان براعظموں کے نام لکھیں، جو پہلے روشنی میں تھے۔ اور دوبارہ ان کے نام لکھیں، جواب روشنی کی طرف آرہے ہیں۔


کر کے دیکھئے

معلم کی مدد سے گلوب کو اس طرح رکھئے جس سے اسے زمین کی عام گردش مغرب سے مشرق کی طرف گھمایا جاسکے۔ روشنی کو جاپان پر مرکوز کیجئے اور دریافت کریں کہ گلوب پر کون کون سے ایسے ملک ہیں، جو سایہ میں ہیں۔ اس کے فوراً بعد روشنی کو ہندوستان پر مرکوز کریں اور زیر سایہ ممالک کے نام لکھئے۔ اب خط استوا پر تقریباً برابر دوری پر نشان لگائیں اور اس پر 'الف'، 'ب'، 'ج'، 'د' وغیرہ درج کریں۔ کسی ایک جگہ پر روشنی کے عکس کی نشاندہی کر کے باقی جگہوں پر روشنی کی حالت کی بنیاد پر مکمل روشن، جزوی روشن، مکمل تاریک، جزوی تاریک میں تقسیم کر کے دریافت کریں کہ یہ کون کون سے ملک ہیں۔

راجیو نے دونوں سے پوچھا، ذرا سوچئے تو اگر زمین گردش نہیں کرے تو کیا ہوگا؟
 شیلّا بول پڑی— سورج کی طرف والے حصے میں ہمیشہ دن ہوگا، جس سے اس حصے پر لگاتار گرمی پڑے
 گی۔ دوسرے حصے میں ہمیشہ رات ہوگی اور ہمیشہ سردی پڑے گی۔ محوری رفتار کے ساتھ ہی کرۂ ارض کی گردش رفتار بھی
 جڑی ہوئی ہے۔ اس وجہ سے موسم کی تبدیلی بھی نہیں ہوگی۔

طواف کی رفتار


راجیو نے شیلّا سے پوچھا— طواف کی رفتار کیا ہے؟
 شیلّا نے بتایا— اپنے محور پر گھومتا ہوا کرہ ارض 365 دنوں میں آہستہ آہستہ کھٹکتے ہوئے سورج کا ایک مکمل
 چکر پورا کر لیتا ہے۔ کرہ ارض کی سالانہ رفتار کو ہی طواف کی رفتار کہا جاتا ہے۔
 راجیو نے کہا— تم دونوں نے آسمان میں سورج کو دیکھا ہوگا۔ ایسا لگتا ہے کہ سورج پورب سے پچھم کی
 طرف چل رہا ہے۔ کیا یہ درست ہے؟
 دونوں چپ تھیں۔



تصویر-2.1 زمین کی گردش کی سمت

راجیو نے کہا— یہ ہماری نظروں کا
 دھوکہ ہے۔ حقیقت میں زمین چل رہی ہوتی ہے،
 سورج نہیں۔ ٹھیک اسی طرح جیسے ریل گاڑی کے
 چلنے کے دوران ہمیں محسوس ہوتا ہے کہ ہماری ریل
 گاڑی ساکت ہے اور باہر کی چیزیں پیچھے کی
 طرف جا رہی ہوتی ہیں۔ زمین پچھم سے پورب کی
 طرف گھومتی ہے اور سورج پورب سے پچھم کی
 طرف جاتا ہوا محسوس ہوتا ہے۔ سورج کی اس
 گردش کو احساسی گردش کہا جاتا ہے۔

انہوں نے نقشہ دکھا کر پوچھا۔ کون سا نقشہ سورج کے چاروں طرف کرہ ارض کی گردش کو دکھلاتا ہے؟
میرا بولی۔ بھیا، کیا انہی گردشوں کی وجہ سے موسم بھی بدلتے ہیں؟
راجیو نے ہنستے ہوئے کہا۔ بالکل ٹھیک سمجھ رہی ہو۔ جب کرہ ارض سورج کے چاروں طرف گھومتا ہے
تو ایک بار اس کا جھکاؤ سورج کی طرف ہوتا ہے اور نصف گردش کرنے کے بعد تیسری بار اس کا جھکاؤ سورج کے برعکس
ہوتا ہے۔ دوسری اور چوتھی حالت میں یہ جھکاؤ نہ تو سورج کی طرف ہوتا ہے اور نہ ہی برعکس۔



جب کہ ارض سورج کی طرف جھکا ہوا ہو تو دیکھ کر بتاؤ ذرا کہ کہہ ارض کا کون سا نصف کہہ سورج کے سامنے ہے؟ یہ کہہ کر راجپوت نے تصویر کو آگے کر دیا۔

دونوں اس تصویر کو غور سے دیکھنے لگیں۔ میرا نے کہا۔ بھیا، تصویر کے مطابق، 21 جون کو جب شمالی نصف کرہ سورج کے سامنے ہوتا ہے، اس وقت سورج کی سیدھی کرنیں خط سرطان پر پڑتی ہیں۔ اس وجہ کر شمالی نصف کرہ کا زیادہ تر حصہ روشنی میں رہتا ہے اور کم حصہ اندھیرے میں رہتا ہے۔ یہی وجہ ہے کہ شمالی نصف کرہ میں دن لمبے اور راتیں چھوٹی ہوتی ہیں۔

شباباش! راجیو نے میرا کی پیٹھ تھپتھپائی۔

ہمارا ملک اسی نصف کرہ میں ہی ہے۔ ہے نا بھیا؟
ہاں، صحیح کہہ رہی ہو۔ دیکھو، شمالی قطب پر سورج کی روشنی لگا تار 6 مہینے پڑتی ہے تو یہاں چھ مہینے لگا تار دن
رہتا ہے۔ ٹھیک اسی وقت جنوبی قطب میں اندھیرا ہوتا ہے۔ یہی وجہ ہے جنوبی قطب میں لگا تار چھ مہینے کی رات ہوتی
ہے۔

جون اور دسمبر کی حالت

میرا بولی— بھیا، تب تو کرہ ارض کی گردش کی وجہ سے ہی دن اور رات ہوتے ہیں اور طواف کی وجہ سے موسم
بھی بدلتے ہیں۔

راجیو بولا— بالکل ٹھیک۔ لیکن دوسری وجہ کرہ ارض کا جھکاؤ بھی ہے۔ اسے دی گئی تصویر سے سمجھ سکتی ہو۔ 21
جون کو زمین کے سورج کی طرف جھکے ہونے کی وجہ کر اس وقت سورج کی سیدھی کرنیں خط استوا سے کچھ شمال میں خط
سرطان پر سیدھی پڑتی ہیں۔ دن بھی اس وقت بڑا ہوتا ہے۔ اس وقت سورج کی تپش زیادہ ہوتی ہے اس لئے اس وقت
شمالی نصف کرہ میں گرمی کا موسم ہوتا ہے۔ چوں کہ ہمارا ملک شمالی نصف کرہ میں ہے، اس لئے یہاں جون میں خوب
گرمی پڑتی ہے۔ اسی وقت جنوبی نصف کرہ میں سورج کی کرنیں ترچھی ہوتی ہیں، اس لئے وہاں جون میں سورج کی
تپش کم ہوتی ہے اور وہاں جاڑے کا موسم ہوتا ہے۔

شیرا بولی— کیا سورج کی حالت ہر وقت بدلتی رہتی ہے؟

راجیو نے کہا— نہیں، سورج کے ساکت ہونے کی وجہ سے اس کی حالت ہر وقت ایک ہی ہوتی ہے۔ زمین
کی بدلتی ہے۔


22 دسمبر یعنی 21 جون کے 6 مہینے بعد زمین سورج کا نصف طواف کرنے کے بعد سورج کے دوسری طرف
پہنچ جاتی ہے۔ اس وقت زمین کا جھکاؤ سورج کے مخالف سمت ہوتا ہے اور اس وقت زمین کا جنوبی نصف کرہ سورج کے
سامنے ہوتا ہے۔ سورج کی کرنیں خط جدی پر سیدھی پڑنے لگتی ہیں جس سے جنوبی نصف کرہ کا زیادہ تر حصہ روشنی میں

ہوتا ہے اور کم حصہ اندھیرے میں۔ اس لئے اس وقت جنوبی نصف کرہ میں لمبا دن اور چھوٹی راتیں ہوتی ہیں۔ ساتھ
 ی اس نصف کرہ میں زیادہ حرارت ہوتی ہے اور گرمی کا موسم ہوتا ہے۔ اس کے برعکس اس وقت شمالی نصف کرہ میں
 سورج کی کرنیں ترچھی پڑتی ہیں، دن بھی چھوٹا ہوتا ہے۔ اس لئے دسمبر میں یہاں جاڑے کا موسم ہوتا ہے۔

بتائیے۔ اپنے ملک میں دسمبر میں زیادہ ٹھنڈ کیوں پڑتی ہے؟

ستمبر اور مارچ کی حالت


میرا نے پوچھا۔ بھیا، پھر تو اس رفتار کی وجہ سے ہر وقت کرہ ارض کی حالت بدلتی رہتی ہوگی؟
 راجیو نے کہا۔ ہاں۔ اب تم ہر تین مہینے کی حالت کو سمجھ سکتی ہو۔ جیسے۔ 21 مارچ اور 23 ستمبر کی حالت۔
 اس روز زمین کا جھکاؤ نہ تو سورج کی طرف ہوتا ہے اور نہ ہی اس کے مخالف سمت میں۔ اس دن سورج کی روشنی بھی
 عرض البلد خطوں کو دو برابر حصوں میں کاٹتی ہے۔ اس لئے دن اور رات کا وقفہ برابر ہوتا ہے۔ یہ تاریخیں دن اور رات
 برابر والی کہلاتی ہیں۔ اس وقت زمین کے پتوں نیچ اور خط استوا پر سورج کی کرنیں سیدھی پڑتی ہیں۔ وہاں ان دونوں
 مہینوں میں زیادہ گرمی پڑتی ہے۔




شمالی اور جنوبی نصف کرہ میں نہ تو
 زیادہ گرمی ہوتی ہے اور نہ ہی زیادہ سردی۔
 اس وقت ہمارے ملک میں بالترتیب موسم
 بہار اور موسم سرما ہوتا ہے۔

راجیو نے شیلہ اور میرا سے
 پوچھا۔ اب تم دونوں جان گئی ہوگی کہ
 22 جون کو سورج خط سرطان پر سیدھا چمکتا
 ہے۔ دن بڑا اور رات چھوٹی ہونے سے اس

کے آس پاس کے علاقے میں اس وقت گرمی کا موسم ہوتا ہے۔



راجیو نے بچوں کو تصویر دکھائی اور بتایا۔ صبح کے وقت جب سورج طلوع ہوتا ہے تو زمین پر اس کی کرنیں ترچھی پڑتی ہیں۔ اس وقت سورج کی کرنیں زمین کے بڑے حصے پر پھیل جاتی ہیں جس کی وجہ سے دھوپ ہلکی ہوتی ہے اور گرمی بھی نہیں ہوتی ہے۔ اس وقت بننے والی پرچھائیاں لمبی ہوتی ہیں۔ جیسے



جیسے دوپہر ہوتی جاتی ہے، آسمان میں سورج اوپر نظر آنے لگتا ہے اور سورج کی کرنیں زمین پر سیدھی ہوتی جاتی ہیں۔ پرچھائیں بھی چھوٹی ہوتی جاتی ہیں۔ اس وقت زیادہ گرمی اور روشنی ملتی ہے۔ یہی وجہ ہے کہ ہمیں دوپہر کے وقت زیادہ گرمی لگتی ہے۔

شام کو سورج کی کرنیں

پھر ترچھی ہو جاتی ہیں اور بڑے حصے میں پھیل جاتی ہیں۔ اس وقت کم گرمی ہوتی ہے۔ رات میں سورج کی روشنی

نہیں ملتی، بلکہ رات میں ٹھنڈک ہو جاتی ہے۔

زمین کی دائرہ نما سطح

راجیو نے زمین کی دائرہ نما سطح کا نقشہ دکھا کر دریافت کیا—بتاؤ، اس پر سورج کی کرنیں پڑیں گی تو کرنیں کہاں سیدھی اور کہاں ترچھی پڑیں گی؟
دونوں سہیلیاں سوچ میں پڑ گئیں۔ میرا بولی—بھئی، ہماری زمین کے دائرہ نما ہونے سے اس کے سبھی حصے پر سورج کی کرنیں سیدھی نہیں پڑیں گی۔

راجیو بولا—بالکل صحیح۔ اگر ہم زمین کو شمال اور جنوب دو برابر حصوں میں بانٹیں تو بیچ کے حصے میں سورج کی کرنیں تقریباً ہمیشہ سیدھی پڑیں گی۔ یہاں سالوں بھر گرمی پڑتی ہے۔ اسے منطقہ حارہ کی پٹی کہتے ہیں۔
جیسے جیسے ہم اس سے شمال یا جنوب میں بڑھتے ہیں زمین کے گول نما ہونے کی وجہ سے سورج کی کرنیں ترچھی ہوتی جاتی ہیں اور بڑے حصے میں پھیل جاتی ہیں جس کی وجہ کر ان سے کم گرمی ملتی ہے۔ زمین پر اس علاقہ کو منطقہ معتدلہ کی پٹی کہا جاتا ہے۔

قطبوں کے نزدیک سورج کی کرنیں کافی ترچھی پڑتی ہیں۔ یہی سبب ہے کہ چھ مہینے کا دن ہونے کے باوجود یہ کرنیں یہاں کی سطح کو گرم نہیں کر پاتیں بلکہ یہاں سالوں بھر برف جمی رہتی ہے۔ اس علاقے کو منطقہ بارودہ کی پٹی کہا جاتا ہے۔

شیلابول پڑی—بھیا، زمین کے جھکاوا اور سالانہ گردش کے اثر سے ہی موسم بدلتے رہتے ہیں۔
راجیو نے کہا—ہاں، یہ سب انہی وجوہات سے ہوتا ہے۔

میرا نے شیلابول سے کہا—سچ بیچ آج زمین اور اس کی گردشوں کے بارے میں بھیا نے بہت ساری باتیں بتائیں۔

یہی تو تمہارے یوم پیدائش کا اصلی تحفہ ہے۔ راجیو نے کہا اور انہیں مٹھائی کھلائی۔ دونوں خوش خوشی مٹھائی کھانے لگیں۔

(مشق)

صحیح متبادل پر (✓) کا نشان لگائیں:

1

(i) دن اور رات برابر ہوتے ہیں۔

(الف) 22 جون-21 ستمبر (ب) 25 دسمبر

(ج) 21 مارچ-23 ستمبر (د) قطبوں پر

(ii) سب سے بڑا دن ہوتا ہے۔

(الف) 21 جون (ب) 22 جون

(ج) 25 دسمبر (د) 22 دسمبر

(iii) کرۂ ارض اپنے محور پر جھکا ہے۔

(الف) $32\frac{1}{2}^\circ$ (ب) $33\frac{1}{2}^\circ$

(ج) 23° (د) $23\frac{1}{2}^\circ$

(iv) منطقہ معتدلہ میں۔

(الف) بہت گرمی پڑتی ہے (ب) کم گرمی پڑتی ہے

(ج) بہت برسات ہوتی ہے (د) زیادہ ٹھنڈا اور کم گرمی پڑتی ہے

(v) جہاں سالوں بھر گرمی پڑتی ہے، وہ علاقہ کہلاتا ہے۔

(الف) منطقہ معتدلہ (ب) منطقہ حارہ

(ج) قطب (د) خط استوا پر

(vi) زمین سائز میں چاند سے۔

(الف) چھوٹی ہے (ب) بڑی ہے

(ج) مساوی ہے

(vii) چاند پر پہنچنے والے اولین شخص تھے۔

(الف) راکیش شرما (ب) یوری گاگرین

(ج) تین سنگھ (د) نیل آرم اسٹرانگ

خالی جگہوں کو پُر کیجئے:

2

(i) شمالی قطب سے جنوبی قطب کو ملانے والی فرضی لکیر..... کہلاتی ہے۔

(ii) زمین کی..... گردش کی وجہ سے دن اور رات ہوتے ہیں۔

(iii) خط استوائی علاقے میں سورج کی کرنیں سالوں بھر..... پڑتی ہیں۔

(iv) زمین..... سے..... کی طرف گھومتی ہے۔

مندرجہ ذیل سوالوں کے جواب دیجئے:

3

(i) قطبوں پر چھ ماہ لگا تار دن اور رات کیوں ہوتے ہیں؟

(ii) روزانہ گردش اور سالانہ گردش میں کیا فرق ہے؟

(iii) 'محور' کسے کہتے ہیں؟

(iv) زمین کس سمت گھومتی ہے؟

(v) زمین کے کس حصے میں سب سے کم گرمی پڑتی ہے اور کیوں؟

(vi) کرہ ارض پر کتنے منطقے ہیں؟ منطقوں میں سورج کی روشنی کی کیا حالت ہوتی ہے؟

دریافت کیجئے:


4

(i) خط استوا کن کن ملکوں سے ہو کر گزرتا ہے؟

(ii) سرد منطقہ میں واقع ملکوں کے نام لکھئے۔

(iii) منطقہ معتدلہ میں واقع کچھ ملکوں کے نام لکھئے۔

5 دی گئی تصویر میں صحیح جگہ پر منطقہ حاروں کے نام لکھئے۔



6 عملی سرگرمی

چارٹ پیپر پر کرہ ارض کا نقشہ بنا کر اس میں مختلف حرارتی منطقوں کو الگ الگ رنگوں سے دکھا کر کلاس میں اس کی نمائش کیجئے۔

7 نیچے کچھ براعظموں اور بحر اعظموں کے نام پوشیدہ ہیں۔ ان کی پہچان کیجئے اور گھیرئیے۔

کا	ٹی	کر	ٹا	آن	آ	او
بڑی	ری	رو	کا	س	تے	پ
اے	لی	میں	ڑے	ری	لے	پے
شی	آ	لی	ا	س	ڑے	یو
آ	یا	میں	یا	ڑ	رو	شی
فری	ری	شی	لی	پ	چھی	فری
کا	فری	پ	اے	شی	یو	د

20 ہماری دنیا حصہ 1 درجہ 6

حلقہ گزرہ ارض


استانی جی نے کلاس میں بچوں سے بات کرتے ہوئے پوچھا۔ کیا آپ بتا سکتے ہیں کہ ہم جس سیارہ پر رہتے ہیں وہ کیا کہلاتا ہے؟

چند نے بتایا۔ جس سیارہ پر ہم رہتے ہیں، اس کا نام زمین ہے۔

استانی جی نے کہا۔ اب تک کے مطالعہ سے یہ پتہ چلتا ہے کہ ہماری زمین ہی واحد ایسا سیارہ ہے جہاں زندگی پائی جاتی ہے۔ ایسا کیوں؟

رینو نے بتایا۔ کیوں کہ زمین ہی ایسا سیارہ ہے، جہاں زندگی کے لئے ضروری گیس اور پانی دستیاب ہے۔

استانی جی نے کہا۔ کھانا اور پانی کے بغیر ہم کچھ لمحوں تک زندہ رہ سکتے ہیں لیکن ہوا کے بغیر تو ہم کچھ لمحہ بھی زندہ نہیں رہ سکتے۔



تصویر-3.1

جہاں بھی ان تینوں چیزوں میں سے کسی بھی ایک چیز کی کمی ہے وہاں زندگی ممکن نہیں ہے۔ چاند اور دیگر سیاروں پر ہوا اور پانی نہیں ہے۔ اس لئے وہاں زندگی نہیں ہے۔ ان تینوں چیزوں کی موجودگی کی وجہ کر ہی ہماری زمین پر زندگی پائی جاتی ہے۔ اس لئے زمین بھی سیاروں میں بے نظیر ہے۔

آؤ زمین کی سیر کریں

آبی سیر

ایک دفعہ چندن، وکاس، لسن، رینو اور اشوک اپنی استانی جی کے ساتھ کشتی میں بیٹھ کر ندی کی سیر کے لئے نکلے۔ ندی میں انہوں نے کچھ جاندار دیکھے۔

بتاؤ ان میں سے انہوں نے کیا دیکھا ہوگا؟

مچھلی، گھوڑا، گھڑیاں، سانپ، بکری، چیل، کبوتر، سوس یا کیڑا؟

رینو نے کہا— مجھے ایک پودا دکھائی دے رہا ہے۔

وکاس نے پوچھا— پانی میں پودا کیسے نظر آئے گا؟

استانی جی نے بتایا کہ کچھ پودے پانی میں بھی ہوتے ہیں، جنہیں آبی پودے کہتے ہیں۔ پانی میں رہنے والے جانداروں کو آبی جاندار کہتے ہیں۔ انہیں بھی ہماری طرح غذا، پانی اور ہوا کی ضرورت ہوتی ہے۔

کرہ ارض پر چار بڑے آبی حصے ہیں— بحر الکاہل، بحر اوقیانوس، بحر ہند اور بحر آرکٹک

دنیا کے نقشہ میں ان بحر اعظموں کی کیفیت معلوم کریں

استانی جی نے کہا— ہم ابھی ندی کی سیر کر رہے ہیں۔ بتاؤ زمین پر اور کون کون سے آبی حصے پائے جاتے

ہیں؟

رینو—میرے گھر کے پاس ایک تالاب ہے۔


للن—میں آہر میں نہاتا ہوں۔

اشوک—میرے ماما سمندر کے کنارے پھلی پکڑتے ہیں۔

چندن—کل میں نے اخبار میں سمندری طوفان کے بارے میں پڑھا تھا۔

استانی جی بولیں—بالکل صحیح۔ تالاب، آہر، جھیل، سمندر بحر اعظم وغیرہ کرہ ارض پر مختلف آبی حصے ہیں جو کرہ

آب کہلاتا ہے۔ یہ بھی زمین کے لگ بھگ 71 فیصد حصے کو گھیرے ہوئے ہیں۔



سال 1984ء میں جب راکیش شرما چاند کے سفر پر تھے تو اس وقت ہندوستان کی وزیر اعظم آنجنائی اندرا گاندھی نے ان سے فون پر پوچھا کہ آپ کو خلاء سے زمین کیسی نظر آ رہی ہے، تو راکیش نے کہا— نیلی۔ درحقیقت خلاء سے دیکھنے پر ہماری زمین کا رنگ نیلا نظر آتا ہے۔ یہ نیلا رنگ اس پر واقع بحرا عظموں کی وجہ سے دکھائی دیتا ہے۔ اس لئے کرہ ارض کو نیلا سیارہ بھی کہتے ہیں۔

کشتی گھاٹ سے ایروناکس کلب تک کا پیدل سفر

یہاں سے استانی جی پانچوں بچوں کو پیدل ہی ایروناکس کلب (وہ مقام جہاں سے غبارہ، ہوائی جہاز اور ہیلی کاپٹر کی اڑان کا نظم کیا جاتا ہے۔) لے گئیں۔ راستے میں استانی جی نے بچوں سے پوچھا— آپ کو یہاں کون کون سے جاندار دکھائی دے رہے ہیں؟

چندن نے بتایا— گائے، بکری، کتا، بھینس۔

لکھن نے کہا— ارے ہم بھی تو ہیں۔

مینک نے کہا— یہاں کئی بیڑ، چھوٹے پودے اور جھاڑیاں بھی نظر آرہی ہیں۔

استانی جی نے کہا— انہیں بھی ہماری طرح جینے کے لئے غذا، پانی اور ہوا کی ضرورت ہوتی ہے۔

بتاؤ یہ تینوں چیزیں قدرت میں کہاں سے ملتی ہیں؟

استانی جی نے بچوں سے پوچھا— جانداروں، بیڑ،

پودوں کے علاوہ آپ کو اور کیا چیزیں دکھائی دے رہی ہیں؟

جواب ملا— گھر، کار، سائیکل، پتھر، مٹی، پہاڑ وغیرہ۔

استانی جی نے بتایا کہ زمین کا یہ اوپری ٹھوس حصہ جس

میں مٹی، کنکر، پتھر، پہاڑ، میدان، پٹھار وغیرہ شامل ہیں، وہ کرہ خشکی

کہلاتا ہے۔ اس کرہ خشکی پر ہی ہم اپنے گھر بناتے ہیں، کھیتی

باڑی کرتے ہیں اور مختلف قسم کے کام کرتے ہیں۔



خاک تارے— خشکی کا ایک تنگ حصہ جو خشکی کے دو

بڑے حصوں کو ایک دوسرے سے جوڑتا ہے۔